
अब्कादेमीचे नलीन.......... 


नामनेचे कबी आनी लेखक श्री. रमेश भगवंत वेळुस्कार हांणी 
कोंकणीत अणकारीत केल्लीं हेर भासांतलीं तीन पुस्तकां, अकादेमीचेवतीन 
एकाच वेळार उजवाडाक येता. हीं तीन पुस्तकां म्हणल्यार भारतीय साहित्यांत 
मोलादीक भर घाल्लीं तशेंच भारतीय रंगमाचयेक योगदान दिल्लीं तीन 
नाटकां. पयलें नाटक, संस्कृत नाटककार भास हांगेल्या 'ऊरुभंग' ह्या 
नाटकाचो कोंकणी अणकार. दुसरें नाटक, भारतेंदु हरिश्चंद्र ह्या हिंदीतल्या 
नामनेच्या नाटककाराच्या 'अंधेर नगरी' नाटकाचो अणकार, जाल्यार 
तिसरें नाटक महायोगी अरविंद हांगेल्या गाजिल्ल्या 'एरिक' ह्या इंग्लिश 
नाटकाचो कोंकणी अणकार. 

भास, हो संस्कृत भाशेंतलो महाकवी कालिदास हांच्याय आदल्या 
काळांतलो नाटककांर. सुमार तेरा नाटकांचो रचनाकार म्हणून ताका 
बळखतात तरी लेगीत 'स्वप्रवासवदत्ता' ह्या अभिजात नाटकाखातीर तो 
चड Cifrada जालो. भरतमुनिच्या नाट्यशारत्राक हें नाटक जुमानिना. 
भरतमुनिक मान्य नाशिल्लो नाटकाचो 'दुःखान्त' ह्या नाटकांत आसा. 
देखुनूच भास हो भरतमुनिच्याय आदलो अशें मानतात. भास ही व्यक्ति 
जाबूंक ना अशेंय मानपी आसात. तसो विल्यएम शेक्सपिअर आनी 
ताच्यो रचना हाचेविशीय वाद आसा. पूण शेक्सपिअरच्या नांवार आशिल्ल्या 
साहित्याचे मोल उणें जावंक ना. भासाचे बाबतींतूय तशेंच म्हणचें पडटलें. 

“ऊरुभंग' नाटक महाभारतांतल्या भीम आनी दुर्योधन हांच्या गदाऊ 
युद्धाचेर आटापलेलें आसा. भास फक्त प्रतिभावंतूच न्हय, प्रज्ञाबंतूय 
आशिल्लो. ह्या नाटकांत आपणाले प्रतिभेचो अविष्कार घडयताना ताणें 
आपणाल्या अभिव्यक्ती स्वातंत्र्याचो बरेतरेन वापर केलो. मूळ महाभारतांत 
नाशिल्लीं पात्रां आनी प्रसंग आपणाले कल्पनेच्या बळार तांणी उबीं केल्यांत. 

भासाची एक अभिजात स्वरुपाची संस्कृतांतली एक कलाकृती 
कोंकणीत येता. 


अणवादक श्री. रमेश भगवंत वेळुस्कार हे कोंकणीतले बाकीबाक 
बोरकार, डॉ. मनोहरराय सरदेसाय हांचे उपरांतचे पिळगेंतले एक महत्वपूर्ण 
कवी. कोंकणी काव्याक दिल्ल्या योगदानाखातीर तांकां केंद्रिय साहित्य 
अकादेमीचो पुरस्कारुय लाबला. तांच्या नांवार उजवाडाक आयिल्ले स 
कविता संग्रह आसात. 

कवितेचे साधनेंत आनी रचनेंत तांणी खंड पडूंक दिवंक ना. 
कवितेबरोबर तांणी कांय गद्य बरयलां. तांतूत तांणी बरयिल्ल्यो कथा 
आनी नवलिका लक्षणीय आसा. हेर भासांतल्या अभिजात साहित्यान 
तांचे प्रतिभेक साद घातला तेन्ना तांणी त्याच तोलामोलान त्या सादाक 
जाप दिवपाचो यत्न केला. ह्याच यत्लांतल्यान कांय हेर भासांतले उत्कृश्ट 
साहित्याचे नमुने कोंकणी भाशेंत आयल्यात. आशयाचो अचूक वेध 
आनी कोंकणी भाशेचेर आशिल्ली हुकुमत ही तांगेल्या अणकाराचीं बैशिश्ट्यां 
आसात. 

खंयचीय भास गिरेस्त जातली जाल्यार ते भाशेंतल्या मौलीक 
'साहित्याबरोबर हेर भाशेंतलें उत्कृश्ट साहित्य अणकारीत जावन येवप 
तितलेंच महत्वाचें. निजी प्रतिभावंत मौलीक साहित्या बरोबर हेर भासांतल्या 
साहित्याकडेन आपणालें नातें जोडटा. श्री. रमेश रेळुसेकार तातुंतलोच 
एक प्रतिभावंत. 

मौलीक साहित्यावांगडा हेर भासांतलें साहित्य आनी गिन्यान 
कोंकणीत हाडपाचो गोवा कोंकणी अकादेमीचो उपक्रम चालू आसा. ह्या 
उपक्रमांतल्या 'ऊरुभंग', “अंधेर TRY आनी 'एरीक' ह्या तीन पुस्तकांक 
वाचपी आनी अभ्यासकांकडल्यान बरो प्रतिसाद लाबतलो अशी आस्त 
आसा. 


पुंडलीक नायक 
अध्यक्ष 
गोवा कोंकणी अकादेमी 


दोन उतरां........-- 


'ऊरुभंग' हें संस्कृत नाटककार भासाचें नाटक. कालिदासापरसूय पुर्विल्ल्या 
काळावेलो हो नाटककार, हाच्या नाटकांचो काळ कांय विद्वान सातवो शेंकडो तर 
कांय विद्वान अकराबो शेंकडो मानतात. आनी एक मुद्दो ह्या नाटका संबंधात 
उपस्थित आसा तो म्हटल्यार हें नाटक भरतमुनिच्या नाट्य शास्त्रा पयलींचें काय 
उपरांतचें? कारण भरतमुनिच्या नाट्यशास्त्राक हें नाटक मानिना. तशेंच भरत 
नाट्यशास्त्र हो कोणें भरत नावांच्या एका मनशान बरयल्लो ग्रंथ न्हय. अशें 
म्हणटात ह्या ग्रंथान जो भरतमुनिचो उल्लेख आसा तो ह्या संबसारांत केन्नाच 
जल्मूंकना, तो स्वर्गाचो रहवासी. देवांचो तो नाटकमास्तर, हे AACA ताचे पूत 
आयले. भरतमुनि केन्नाच संवसारांत येवंक ना. हाचेवेल्यान भरत ही एक सांस्कृतिक 
कल्पना अशें विद्वान लेखक नरहर कुरुंदकरां सारख्यांचे मत आसा. हें 'ऊरुभंग' 
नाटक बरोबपी भास हो तत्कालीन नाट्यशास्त्रीय नियमाचें पालन करपी नासलो 
अशेंय खंय बरोबन आसलेलें मेळना. पूण हें नाटक दुखांत आसा. ह्या दुखांताक 
लागून हें भासाचें मत आसूं येता असो मुद्दों उपस्थित जांवक शकता. पूण 
रामायणासारखें दुखांत काव्य वा महाभारताचो शेवटाचो मनशांचो संहार पळयल्यार 
काव्याक दुखांत पचतालो हें उक्तेपणान दिसना. तशें जाल्यार नाटकांक दुखांत 
कित्याक ना होय भरत नाट्यशास्त्राच्या संबंदातलो प्रश्‍न उनुतरीत उरना. 


ह्या नाटकाची बाण तशेंच हेर संस्कृत विद्वानांनी तुस्त केल्याच आनी ताका 
बरोच वयलो बसकार दिला. म्हाका भासाच्या ह्या नाटकांतली भास खूब्ब आवडली. 
तांतली चित्रणां आनी तांतली परिस्थिती सामकी मनात भरसारकी. हें काव्य कोंकणीत 
केळंबयेतले असो भास म्हाका जालो. आनी तांतल्यान हें काव्य कोंकणीच्या 
कांतीब आनी सुंदर शब्दांतल्यान व्यक्त करचें अशें हांवें थारायलें. 

स्वर्ग प्राप्तीखातीर जे झुजांत जीव जळोवंक तयार 

घायाळ जांचीं आंगां झेलून विविध आयुधांचे वार 

मत्त हतयांच्या दातांच्यो कुरवो दाखयती तांचीं yee शरीरां 

बळ विक्रमाचे हे निकश परस्पर, माडुयता कित्याक युद्धधरा ? 


रणभुंयेंबयलें हें वर्णन इतलें जिवें दिसलें. हे झुजतात कित्याक तर स्वर्गाचे 
प्राप्तीखातीर. आनी मागीर दिसता तांची रगतबंबाळ स्थिती. हतयांनी आपल्या 
सुळ्यांनी खेंचावन उडयल्ली. बळीश्ट AMT, तरा तरांच्या आयुधांक लागून जाल्ले 
शरीर घाये. अशें हुबहु वर्णन. पूण निमण्या काव्य उतरांनी हे ही युद्ध भूंय 
कित्याक माङ्ड्यतात काय ? असो एक विचार सूय कसो तोपून वयता. 


युद्धभुंयेचे चित्रण एकाक्र्या फिशाल चित्रकारान चितारलेलेवरी सुंदर आनी 
fadd: 

खडपांवरी हीं पळय पहुडल्या गजराजांचीं दोंगर शरीरां 

दिका दिकांत गीद बोवाळटात, आनी रित्या रथांचीं ओली चकरां 


रथभुंयेंचे मरण भूंय हें वर्णन आनी विचार उतरांच्या माध्यमांतल्यान 
सजीव करपी भास म्हजे जिबेर बसलो आनी म्हणपाक लागलो. तूं बरय आपूण 
भास. तुजी भास आनी तुका जाल्लो भास. इतल्यो गजाली शिकतकूच वगी रावप 
नासता. आनी करतां करतां ही नाट्यकृती भाशांतरांतल्यान निर्माण जाली, ती 
संस्कृत दिसचे परस कोंकणी कशी दिसतली ही भासाचीच सुचना. हांवें जातातशी 
अमलांत हाडपाचो यत्न केला. 


भासाची नाटकां भासानूच बरयल्यांत काय कितें असो एक दुभाव आसा. 
कारण दक्षिण भारतांत जीं तेरा संस्कृत नाटकांची भाशांतरां सांपडल्यांत, बारा पूर्ण 
आनी एका अपूर्ण नाटकाच्या हस्तलिखिताचेर खंयच लेखकाचें नांव बरयल्लें ना. 
पंडित गणपती शास्त्री हाणी तीं तेराय नाटकां भासाच्या नांवार जमा केल्यांत. 
मध्ययुगीन संकलनांनी हांतल्यो कांय काव्य रचना भासाच्या नांवार वर्णिल्यात. हें 
भासाचें सगळ्यांत उत्कृश्ट नाटक अशें मानतात. बाण आनी हेर कवींनी तांच्या 
काव्यपैलुंचेर खाशेलो उजवाड घातला आनी ताका भौमानान पाचारलां.त्रिवेद्रमांत 
सांपडलेल्या नाटकांच्या विद्वान संपादकाक ““स्वप्रबासवदत्ता” आनी “प्रतिज्ञा 
युगंधरायणम' ह्या नाटकांनी एक दृश्य मेळटा लाकडी हतयासंबंधात. हातूंन 
सांपडलेल्या खाशेल्या तंत्राक लागून तें बरप खूब्ब पुर्विल्लें आसपाक जाय अशें 


तांचें म्हणणें. ह्या सगळ्याक लागून हें सगळें बरप भासाचेंच आसा अशें तांचें 
मन. तांचें हें मत आतां भारतीय आनी पाश्चिमात्य विद्वानांक मान्य आसा. 

भासान तत्कालीन नाट्यसंकेत तोडून जायत्यो नव्यो गजाली ह्या नाटकाच्या 
माध्यमांतल्यान माचयेर हाडल्यात. भासाच्या ऊरुभंगाक फकत एक अंक. अंकाचे 
सुरबातेक नांदी ना. सुत्रधार आनी उपरांत तीन झुजायांच्या तोंडातल्यान युद्धभुंयेवयले 
दर्शन जाता. तांच्या माध्यमांतल्यान भीम आनी दुर्योधन हांचेमदलें गदायुद्ध आमचे 
मुखार उबें रावता. ह्या गदायुद्धाक युधश्टिरान दिल्ली संमती कृष्णाक पसंत 
नासता. कारण न्याय युद्धांत दुर्योधन हरणे अशक्य आसता. कृष्ण आपल्या 
जांगड़ार हात दवरुन भिमाक कुरु करता आनी भीम दुर्योधनाचें जांगड गदेन 
फोडून उडयता. हें युद्ध बलराम पळयता जो भिमान अन्यायान दुर्योधनाच्यो 
मांडयो फोडले त्याचो निशेध करता. ताका खूब राग येता. बलराम बदलो घेवपाची 
भावना व्यक्त करता पूण दुर्योधन मात तसली भास उलोंवचे बदला सामकी 
सोज्वळ आनी संत प्रवृत्तीची भास उलयता. 

उपरांत युद्धभुंयेर धृतराष्ट्र, गांधारी आनी दुर्योधनाचो पूत आनी ताच्यो दोन 
राणयो येतात. पुताचे नांब दुर्जय. महाकाव्यांत ह्या पुताचो उल्लेख ना म्हण्टात. 
आनी एक गजाल दुर्जयाचोय पूत दुर्योधन. शिवाय खूब्ब पयस आसलेल्या हस्तिना 
पुरासाबन तीं धृतराष्ट्र - गांधारी आनी हेर युध्दभुंयेर पावतात. अशो गजाली 
भासान आपले कल्पकतेन वापरल्यात. 

उपरांत मरणाचें दृश्य तर भयंकरूच आसा. भासान हें सगळें फिशाल तरेन 
रंगायलां आनी भारतीय रंगभुंयेक पयलें शोकांत नाटक दिलां. ह्या अभिजात शोकांत 
नाटका पयलीं भारताचे लोकसंस्कृतायेंत असलें शोकांत नाटक आसपाची शक्यताय 
नाकारतां येना कारण असल्यो शोकांतिका जिवितांत घडताल्योच. तशेंच ह्या लोक 
कलाकारांचेर भरताच्या नाट्यशास्त्राचो बचकूय आसपाची गरज नासल्या कारणान 
तें आसपाची शक्यताय आसा. आनी हो प्रकार भरताच्या नाट्यशास्त्रा पयलींचोय 
आसपाची शक्यता आसूं येता, पूण हें सगळें आतां संशोधक विद्वानांमुखार उक्ते 
आसा. 


गोंयांत हें नाटक गोवा कला अकादमीच्या ड्रामा स्कुलांत पाठ्यपुस्तक 
म्हण शिकयताले. ह्या संस्कृत नाटकाचे प्रयोग कलाअकादेमीन केल्यात. ह्या 
नाटकाच्या कोंकणी भाशांतराचो एक प्रयोग नभोनाट्याच्या रुपान गोवा 
आकाशवाणीचेर जाल्लो. दोन तीन वर्सा पयलीं ह्या नाटकाचे दोन प्रयोग कला 
अकादेमीच्या नाट्य स्कुलान 16/17 सप्टेंबर 2008 ह्या दिसांनी कला अकादेमीच्या 
उकत्या नाट्य घरांत रंगमंचार जाले. हें नाटक अफसर हुसेनान निर्देशीत केल्लें. 
व्यंकटेश नायक हाणें तांकां संगीत दिल्लें. बिम्बाच्या दिवाळी अंकात ते छापून 
आयलां. आकाशवाणी वयले नभोनाट्य मुद्दम आयकात म्हण हांवें कविवर्य 
पांडुरंग भांगी हांकां सांगलेले. कार्यक्रम सोंपल्या उपरांत हांवें तांकां फोन लायलो 
आनी विचारलें, कशें जालें. म्हणपाक लागले बरें जालें. पूण आनीकूय बरें जांव 
येतालें. मागीर तांणीच म्हाकां विचारलें, Tat कशें लागलें तें सांग. तेन्ना हांवें 
म्हटलें की भासान हें नाटक रेडियोखातीर बरोबक नासलें. हें सबन नाटक 
आयकतना जाणवतालें. 

भारतीय रंगभुंयेवयलें हें एक महत्वपूर्ण नाटक आनी ही भासाची गिरेस्तकाय 
हांवें जाता तशी कोंकणी रसिकांच्या उमेदीक भेट केल्या. रसिकांक ही मानवतली 
अशी आस्त. गोवा कोंकणी अकादेमीन ह्या कार्यात हें पुस्तक उजवाडावन सहकार्य 
दिलां, म्हण अकादेमीचे मनापासून आभार. 


रमेश भगवंत वेळुस्कार 


HOA 


पात्रां 
सूत्रधार बलदेव 
धृतराष्ट्र मालवी 
पारिपार्श्विक दुर्योधन 
तीन योध्दे अश्वत्थामा 
दुर्जय 
(नांदेउपरांत सूत्रधारालो प्रवेश) 


सुत्रधार 


भीष्म-द्रोण आसले युग-तट आनी शकुनी भुयांर,जयंद्रथ पाणी 
कर्ण ल्हार कृप अश्वत्थामा मकर ओघ दुर्योधन, वीर बाणी 

शर असि-रजाची न्हंय दुस्मान अर्जुनान केली जाच्या, पालवान पार 
तो कृष्ण कोटवो करुं रे तुमकां दुस्मानांतल्यान पार 


भौमानेस्त सज्जनानो | तुमचे सेवेखातीर म्हण्टां... 
पूण आरे! già कितेंय म्हणचे पयलींच हीं 
उतरां कोणाची? बरें पळयतां | 


ऊरुभग 


( नेपथ्यात ) 
हें पळयात! आमी पावले... पावले आमी 
सूत्रधार 
अच्छा.... समजलों 


पारिपार्श्चिक ( सेवक ) 
भौमानेस्तांनो ! हे कोण? 


स्वर्ग प्राप्तीखातीर जे झुजांत जीव जळोंबक तयार 

घायाळ जांची आंगा झेलून विविध आयुधांचे वार 

मत्त हतयांच्या दांतांच्यो कुरवो दाखयतात जांची पुश्ट शरीरां 

बळ विक्रमाचे हे निकश परस्पर, माइयतात कित्याक हे युध्दधरा? 


सूत्रधार 


आरे, तुकां खबर ना काय कितें मारिष ! शंभर पुत्ररूपी दोळे व्हगडावन धृतराष्ट्राचे 
वटेन आतां फकत एकटोच दुर्योधन उल्ला, आनी युधिष्ठिरावटेन visa आनी 
कृष्णूच वाटावन उल्ल्यात. समंतपंचकाची युध्द भूंय राजांच्या मड्यांनी व्हावूंन 
वोत्ता. 


हत्ती-घोडे-राजांच्या अचेत कुडीनी भल्लेलो 
जसो बेरंग रंगाचो एक चित्रपट बिद्रूपलेलो 

ह्या भुपांच्या काळ घरांत येतात हे योध्दागण 
जंय चल्लां आतां दुर्योधन भीमांत भीषण रण 
( सूत्रधाराचें प्रस्थान, तीन झुजाऱ्यांचो प्रवेश ) 


तीन झुजारी 


हें पळयात! आमी पावले! 


पयलो झुजारी 


बळाचो कस, वैराची वस्ती मानप्रतिष्ठेचें जें घर 

रचती ज॑य सैंबरां परयो आनी शौर्य दाखयती नरवर 

राजांची निमणी बीरमरणां स्वर्गलोकांची सोपणां सम-हरामी 
प्राण यज्ञांचे रण नांबांच्या आश्रमांत ह्या पळया पावले आमी 


दुसरो झुजारी 
तुमचें म्हण्णें बरोबर आसा 


खड़पां बरी ही पळय पहुडल्यां गजराजांची दोंगर शरिरां 

दिकादिकांत गीद बोबाळटात, आनी रित्या रथांची मोनी चक्रां 

रणांत करून मरणकर्मा पळयात पावले पृथ्वीपाळ हे स्वर्गार 

झुजत झुजत सतत परस्पर वीर हे पडल्यात सुस्तविरयत थार 
तिसरो झुजारी 


माळ फा. 


ऊरुभंग 


गजसोंडयांचे खांबे जंय जंय अखंड आसले 

बाण शेंणून तणशो तणशो ह्या दर्भकुशांच्यो जाले 
मेल्ल्या हतयांच्या फुलां राशींचे तळमट जाल्ले 
मळबांत फडफड, फडफड करपी ध्वज आसलो 
आनी वीरांचो सिंहनाद हो मंत्र घोष आसलो 

युध्द यज्ञ हो तोच जो आतां आमकां प्राप्त जाला 
युध्द खेत्राचेर खेत्र जावन मनीस हांगा समाप्त जाला 


पयलो झुजारी 


तुमी, मात्शें हांगा पळयात पव्ठोवया - 


परस्परांक मारीत मरत राय भूंय-भरवण जाले 

रणांत प्राण व्हणडावन जे भुंयेर थार न्हिदले 

तांचेर चोंचीनी चांचयत चांचयत करती गिदां प्रहार 
आंग भक्षी पक्षी पळयात करतात रुचीक शिंरङार 


दुसरो झुजारी 
रणांत सम्मुख तरा तरानी 
लडपाक आसले तयार मनानी 
घेवन बाणांच्या घायांचो साज 
भुंयेर पडला हो गजराज 
चेकणे मेकणे जालां वर्म 
धनुबाणानी धाकलां चर्म 

नशट जालें जे आसलें साकार 
राजाराजांचे शस्त्रागार 


तिसरो झुजारी 
आनी तुमी हेंय पळयात न्हय - 


ध्वज-खांब्यावयली माळ घालून आपल्या आंगार 

एकाच बाणान घायाळ जाल्ल्यान सोडले प्राण वार्‍या 

ताका धोंसतात कोलयो आपल्या उत्स्फूर्त कुयेल्यानीं 

जशो काय देंबयतात सखयो न्हवर्‍्याक माचुलांतल्यान खेळ्यानी 


सगळे 
आवयस, कितलो भिरांकूळ हो देखाव | समंतपंचकाची ही 
qa हतयांच्या, घोड्यांच्या आनी झुजाऱ्यांच्या रंगान 
सामकी रंगल्या. बचत थंय कवचां, ढाली, छत्रां, चंवरां 
भाले, बाण, कट्यारी आनी मड्यांच्यो राशी शिवंरल्यांत. 
तोमर, HA, मुग्दर, गदा, सुळे, मुसळां आनी मुडकां 
हांगा थंय शेवटल्यांत 


पयलो झुजारी 


हेते पळय - 


मृत हतयांच्या बयल्यान बयता Ales रक्तन्हयांच्या पार 
घोडे ओडटात आपले रथ जातूंत ना रे कोणुच सुंबार 


ऊरुभंग 


मुंडां पडल्यांत तरी पूण सभाव म्हण धांवत serai धडां 
मनीस नास्तना मस्ते हत्ती भोंवतात उबारुन सोंडां 


दुसरो झुजारी 
आनी आतां हेंय पळयात - 


दोळे जांचे म्होवा फुलांच्या कळयांवरी हळडी , Sect 
चोंची जांच्यो बळी हतयांचे सुळेशे धारदार सोसले 
मांस घेवन वचपी गिदांच्या पांखांचो विशाल विस्तार 
जशें काय प्रवाळानी भल्लेल्या तळ्यावरी हे अंबर 


तिसरो झुजारी 


हे मेलले हत्ती, घोडे, वीर नृपती गण 

बाण भाले तलवार आदी आयुधां विलक्षण 
सूर्याच्या किरणांत दिसतात हांची चित्रां 
जशीं काय भुंयेन धल्ल्यां मळबाची नक्षत्रां 


पयलो झुजारी 


हेय परिस्थितींत अशें दिसता की क्षत्रियांची 
अवस्था जशाक तश्शी सांबाळून उल्ल्या, कारण 


निर्भय राजांच्या मुखावरी शोभाशाली 
दिसता ही रणभूंय साळकीण धरतरवाली 
जी बाणाच्या देंठाचेर नेटान लवंडल्या 


ऊरुभंग 


शौर्य-सूर्याची ज्योती प्रेरणा जांवन चंबल्ल्या 

येहे मोठे व्हडले व्हडले नयन भंवरे व्हडले 
ताम्नरंगाच्यो पाकळ्योश्यो फुल्ले वंठां कळे 

तरा तरांच्यो भुंबयो केंसरांबरीशो दिसता 

आनी राजांचे मुकुट मुकुट कोमच्यो जावन फुलता 


दुसरो झुजारी 
व्हडल्या व्हडल्या क्षत्रियांक लेगीत मरण आपल्याक चरणांकडे हाडटा. विपदेंत 
पडटकूच आपल्याकडें आसलेली खंयचीच शक्त काम करिना 


तिसरो झुजारी 
मरण क्षत्रियांक लेगीत वश करुन घेता ? 


पयलो झुजारी 
हातूंत कितें दुभाव आसा ! 
दुसरो झुजारी 


ना, ना, अशें म्हणूं नाकां. 


खांडब बन जाचो धुंबरान रंगला दोर 
संशप्तांचो जाणे केला लासून घे गोबोर 

जाणे देवलोकाकूय वाटायला विपत्तेतल्यान 
आनी कोंचलेलीं कवचां ओतल्यां क्षारांत घोर 
रणभुयेंमाजार रचून आपल्या यज्ञ प्राणाचो 

महाबळी अर्जुनान व्हांबयल्या बाणाची धार 
शंकर झुजांतल्या उल्लेल्या बाणांनी जाणे 
गर्वीश्टि राजांक पावयले यमाच्या दरवंजार 


सगळे 
आरे! हो आनी कसलो आवाज? 


गर्जन करता HAT कुपां काय वञ्रपातान हे 
पर्वत बयता जावन पिठो पिठो 

काय मळबांत घोर वाऱ्याचे टकरीन 

जातलो धर्तर काळजाचो स्फोट मोटो 
नाल्यार मंदार पर्वत Fant फोडून वाच्यान 
समदीर ल्हारांचेर मांडला Ga नश्टो! 


जें कितें आसा. तें पळोवया - 


( सगळे घुंबतात ) 
पयलो 


अरे! हो तर द्रौपदिच्या केंसाक हात घातलो म्हण रागान फणफणटालो 
मदलो पांडव भीमसेन, आनी आपल्या शंभर भावांच्या मरणांक लागून भगभगतलो 
महाराज दुर्योधन, जे कौरवांक तशेच पांडवांक पूज्य व्यास, बलराम कृष्ण आनी 


विदूर हांचे सामकार गदायुध्द खेळटात. 

दुसरो 
तापल्या भांगरा शिळेसारख्या भीमसेनाच्या पुश्ट छातयेचेर 
दवरुन लक्ष ऐरावताचे सोंडयेवरी दुर्योधनाच्या खांद्याचेर 
जेन्ना हे दोनूंय बीर करताले आघात गदेन परस्परांचेर 
तांच्या प्रबळ प्रहारांक लागुनूच जातालो हो शब्द भयंकर 


तिसरो 
हो तर महाराज दुर्योधन - 


शिरांर थर्थर आयला म्हण जाचो मुकूट गदगद हालता 
आंग सांबाळून हात उबारतना दोळ्यात राग गुरगुरता 
जाच्या हातांत रक्त माखलेली गदा इतली मस्त दावता 
महाकाय कैलास तेमकांचेर जशें इंद्रवज़ लखलखता 


पयलो 
मात्शे ह्या पांडवांक तरी पळयात जांच्या आंगाखाद्याक मार लागून ते सामके रक्तांत 


बुरबुरुन गेल्यात. 


फुटून माथें जाचें व्हांवता रे रक्ताची सरसर धार 
शिखरांसारखे फुटून खांदे घे जाल्या घे बेकार 
गदाघातानी थपथप गेल्या भिजून जाची तप्त छाती 
ते पर्वतप्राय भीम कायेचेर रुधीर वझरे झरझरती 

दुसरो 


ताणे भीषण करचें युध्द गदेचें 
वळत परतत साद गाजेंबचे 
आनी अकस्मात भुजां सांवरून 
शत्रू वार तो घालता परतून 
गति-नेटान तो परतो परतो 

गदा धेकांचे धपके घाली तो 
वीर दुर्योधन रण निपुण चतुर 
पूण बलभीम आसलो महाचतुर 


तिसरो 
ह्या भिमाक पळयात 


माथ्याक जाल्ल्या घोर घायांनी रुधीर भरवण जाला देह 
रणात गणलो अतिबलशाली तो पर्वतप्राय सो निसंदेह 
पळय पडटा तो रे धर्तरेर वज्र व्हगडलेलो मेरू समान 

लाल शिळा जाच्यो शिंवरून गेल्या सगळ्याक कणाकणान 


पयलो 


भीमसेनाक ह्या असल्या गंभीर धपक्यानी गळसणत सकल पडटा तो पळोवन - 
व्यास अकस्मात चकोत जावन जालो Sal बंठर दवरून बोट 

दुसरो 
धीर-दुराय जालो युधिष्ठिर, विदुरा नदरेंत दुकांक लोट 
तिसरो 


अर्जुनान गांडीब उखल्लें. तर कृष्ण पळयता मळबांत 
सगळे 
शिष्याचे किर्तीन जागयलें उमेद ल्हार बलरामात 


पयलो 


हांगा पळयात महाराज दुर्योधन - 


भोव चित्रविचित्र tart जाचो मुकुट मडयल्लो 
तो शक्ति-विनय साहस प्रताप अभिमानान भल्लो 
आनीक म्हटली ही उतरां ताणे भिमाक हांसत हांसत 
“dit दुबळ्यांक केन्नाच मारिनात, वच तूं भय विसरत!'' 
दुसरो 
तो पळय, भिमाक जाम जाल्लो पळोबन, कृष्ण आपले जांगेर हात मारून ताका 
किते पूण कुरु करता. 
तिसरो 


ह्या संकेतान आश्वस्त जायत - 

भुंवयो चडयत, पुशीत घाम कपलावयलो 

मुख भिरांकूळ भिमान हातांत गदा ती सावरली 
वनरायावरी नदर गरगरावन आपली 

मळब थरथरायत ताणे आरड विकराळ माल्ली. 
युध्दभुंयेर जाल्लो जाम पुताक आपल्या पळोवन 
वायुदेव तो चिंतीत जावन आयलो थंयसर तत्काळ 
घेवन नवें मनबळगें आपल्या बापायकडल्यान 
भुंयेवयलो तो उठलो ल्हवू ल्हवू उबारीत आपलें भाळ 


पयलो 
हाय, हाय, हे तर परते गदायुध्दांत गुंथले 


पळयात तरी 


भुंयेर रगडून आपले तळवे वायुवेगान ताणे भुजां उबाल्ली 
रागान गरजत, वंठ चाबडायत धर्मयुध्दाची रीत विसरायली 
जेन्ना ताका दिली कृष्णान आपल्या संकेतान युक्ती मुक्तीची 
दुर्योधनाचे जांगेर मारून गदा ताणे ती चांचयली. 

सगळे 
हाय, धिक्कार आसू ! महाराज FAT पडलो 


तिसारो 


रक्तभरवण कौरव राजाक धर्तरेर पडटा तो पळोवन 
भगवान वेदव्यास मळबा वटेन गेलो. हे पळयात 

कपट कर्तुब पळोबन हलधरान धांकले नयन 

कूड गळसणून भुंयेर पडलो ताचो परम शिष्य दुर्योधन 
भियेवन ताच्या महारागाक बेदव्यासान केली एक कुरु 
आनी कृष्णाबलंबी भीमाक ते पांडव लागले घेरूं 


पयलो 
अरे, हें पळय, रागान दोळे धांकीत, भीम भायर सरपाचे वाटेर भगवान बलराम 
हांगाच येता. 


मुकूट मात्सो लकून हालता रागान दोळे लाल 

अश्शी खेंचून काळजार आपल्या हुंगत्या भंवरांची माळ 
सांबाळीत आपले Alas कायेचेर ल्हारेतली ती सुंदर शाल 
हलधर येता भुंयेर मंथर जशी मंडल मंडीत चंद्रीम चाल 


दुसरो 


तशें जाल्यार चला या, आमीय महाराजा फुड्यांत या. 


दोगूय 


. चल तर, या 


(सगळे बयतात. बलदेवाचो प्रवेश) 


बलदेव ( बलराम ) 


आयकात पांडवांनो आयकात ! जें जालें तें बरें जालें ना - 

वैरी-दळाच्या काळावरी म्हज्या नांगराक तो विसल्लो 

हांव तटस्थ दर्शक म्हण या रणांत सामको नेटान भल्लो 
दुर्योधनाचे मांड्येर ताणे घण-घण प्रहार केले 

तेच बराबर कुलाचाराचो वैभव रंग मातयेंत मोखून माल्लो 


आयक दुर्योधना ! मात्सो घडी भर प्राण थातारुन धर सांबाळून धर ! 


मोडून माडडोवन घातलीं सगळीं महाल, दारां, पाड 

वशाड केली पाडून सगळीं शाल्वपुराची उंच्च दुर्गा 

जाणे बदललो प्रवाह, धार यमुना न्हंयची सहज 

त्यागान जाच्या व्हरून पावयले कितल्याच शत्रूंक सर्गा 

तें जोत अशें उबारुन घेतलां आयज नेटान 

जाचीं उमेद ल्हारां गाजत वयता समस्त आसमंताक 
रक्ता-घामान भिजून गेल्ल्या विशाल भीमा छातयेचेर 
घालून जोत फोडून घालतां छाती हांव ती एकाच खिणाक 


(नेपथ्यांतः भगवान बलराम सुखी जांब प्रसन्न जांब.) 
बलदेव 


आरे रे, अशे अवस्थेत लेगीत तपस्वी दुर्योधन 
म्हाकां येवकार दिवपाक हांगा येतात. 


माखून गेलां युध्द-रगत-चंदनान दुर्योधनाचें आंग 
भुरग्यावरी भुंयेर घंश्टता धुल्लान भल्ला विकलांग 

सागर मंथन जाले उपरांत सुटलेलो शेष सुरासुरांकडल्यान 
जड कायेन सरपटत येता तो जमनिवयल्यान, शिणून गेल्ल्यान 


(दुर्योधनाचो प्रवेश, जाच्यो मांडयो फुटल्यात) 
दुर्योधन 


आयकात, आयकात, 


युध्दनेम सोडून भीमान गदाघातान 

म्हज्यो मांडयो केल्या घायाळ, जर्जर 

म्हणून मेल्ली अर्दी कूड हांव घंश्टीत हाडटां 

ह्या बाबळ्यांच्या बळार खरपीत ही धर्तर 

प्रसन्न जांब, भगवान बलराम प्रसन्न जांब! 

भुंयेर पडलां श्री चरणांचेर म्हजें मस्तक 

भगवन! त्यागा राग, आनी आपणाया शांतीक 
fata पांडव, करुं ताणी क्रिया पितर-तर्पणाची 
सोंपली काणी वैर-रणाची सोंपली जीण आमची | 


बलदेव 
वत्स दुर्योधना, खीणभर धीर धर! 


दुर्योधन 
कितें करतले तुमी ? 

बलदेव 
तशें जाल्यार आयक 


घालून नांगरा फाळ करुं घायाळ घे शरीरां 
आनीक घालूं वैरी छातयांर धपके मुसळफारां 
हत्ती-घोडे-रथ-इश्टांचो या रणात संहार करूं 
धाडून तांकां सर्गार तांची पांडव गणांक भेट करूं 


दुर्योधन 


ना... ना... अशें म्हणूं नाकात - 


फळाक आयलो सोपूत भिमाचो, बंधू पावले निजधाम 
म्हजी तर ही गत! आतां उल्लां कसलें झुजाक काम? 


बलदेव 


म्हज्या दोळ्यां सामकार तुकां फटयला म्हणून तर हो राग म्हज्या काळजांत 
भगभगला, 


दुर्योधन 


Barra तुमकां दिसता की ताणी म्हाकां फटयला? 


बलदेव 


हातूंत आनी कितें दुभाव आसा? 

दुर्योधन 


तशें जाल्यार हांवे म्हज्या प्राणाचें मोल पावतें केलें म्हणूंक जाय. 


कारण - 


बुद्बळाचेर जाणी केली आत्मरक्षा 

भक भक जळट्या लाख - म्हालांतल्यान 
फातरांचो शिंबर केल्लो कुबेर घरच्यान 

युध्द लागतकूच जाणी यक्ष-दळांच्या कडल्यान 
भूंयभरबण केलो festa राखेसाक 

खिणात जाणी आपल्याच शक्त तेजान 

हारूंक ना हांव Hara हे बलराम. जरी 

म्हाकां हारायला आयज ताणी कपटान 


बलदेव 
तुकां फटोवन fed भीमसेन जैतिबंतूच उरतलो? 


दुर्योधन 


ast जाल्यार fad भीमसेनान म्हाकां फटयला ? 


बलदेव 


ना जाल्यार तुजी अशी दशा कोणे केल्या तर? 


ऊरुभंग 


दुर्योधन 
आयकात 


देवरायाचो करुन अपमान जाणे कल्परुख हातासलो 
करुन माया दर्यात भितर थंय जो सहस्त्र वर्सा न्हिदलो 
प्रवेश केलो Wed भीमाचे कृष्णान करी नासतना थार 


न्याय युगाचो मोगी हांव ताणे म्हाकां पावयला मरण घाटार 


(नेपथ्यांतल्यान) 


कुशीक Wd... कुशीक सरात.... कुशीक ! 


बलदेव 


अरे... हे तर दु:खांत थबथबलेले पूज्य महाराज धृतराष्ट्र 
जे देवी गांधारी आनी अंत:पुरांतल्या लोकांक सांगाता 
घेवन दुर्जयाच्या फाटोफाट हेवटेनूच येतात. तेच ते 


शंबर पुत्रांचेर जाची नदर जाल्या खंडीत 
महाबली, आजानुबाहू हांच्या गौरवान मंडीत 
संकट सर्गाचेर अशें येंबचे न्हय म्हणून 

जन्म दिलो देवानी ताका दोळ्यांत काळोख भरुन 


( धृतराष्ट्र, गांधारी, दुर्जय, देविंचो प्रवेश) 


ऊरुभंग 

धृतराष्ट्र 
म्हज्या पुता, तूं खंय आसा? 


गांधारी 
खंय आसा म्हज्या रक्ताचो उजवाड 

बायलो 
महाराज! खंय आसात तुमी? 

धृतराष्ट्र 


हाय | कितली पिडेस्त ही गजाल - 


फटोवन माल्लो रे म्हज्या पुताक माल्लो हाणी 
आनी महाकाळखी जाली म्हजे नदरेची काणी 


गांधारी, आसा तूं.. जिती आजुनूय...? 


गांधारी 


हय महाराज... हांव पापीण आसां... जिती आजुनूय 


बायलो 


महाराज, महाराज ! 
दुर्योधन 


आह... ! कितली वायट घड़णी ही, म्हज्यो राणयो रडटात. 

ह्यो विव्ठाप करतात! 


aaia आतां कळळें ही गदाघाताची आसली इतली दूख 
जेन्ना राणयो पावल्यो रणांगणाचेर घालून मोकळे केंस आनी मूख 


धृतराष्ट्र 


गांधारी, तुकां तुज्या कुळाचो दिवो दुर्योधन दिसता काय ना? 


गांधारी 
ना महाराज ना, दिसना. 


धृतराष्ट्र 
कित्याक दिसना? हाय! आयज हांव खऱ्यानीच आंधळो जालों 
जाका आपलो पूत सांसपून लेगीत तो दिश्टी पडना. हाय रे.... 
यमा... यमराज! 


रणांत दुस्मानांचे काळ, वीर, बळ-विक्रमी 

जाका आसचे शंबर पूत एका परस एक नामी 
ताका एक्काय पुता कडल्यान ना मेळचें रे तर्पण 
एक्कान एक आड भुयेंचेर, हाय रे मर्ण 


गांधारी 
पुता दुर्योधना ! तूं उलयनां कित्याक? म्हाकां जाप दी, आनी 
शंबर शंबर पुतांच्या मर्णाच्या दुःखान हुलपतल्या महाराजांक मात्सो धीर दी. 

& बलदेव 
, ही तर महाराणी गांधारी - 


पुतता नातवांचे मूख लेगीत जिणे पळोंबचें न्हयकाल्लें 
feat पट्टी बांधून तिणे पतिधर्माचे बायन उबाल्लें 


ते पट्टेक ही आपल्या दुकांनी झरझर भिजयत रावल्या 


धृतराष्ट्र 
अठरा अक्षोहिणी सेनेच्या महाराजा, म्हज्या 


दुर्योधन 
धृतराष्ट्र 
'म्हज्या शंबर पुतांमदीं व्हडल्या पुता, म्हाकां जाप दी. 
= दुर्योधन 
N ‘feat महाराज, हें जे कितें घडलां ताची म्हाकां लज दिसता. 
y धृतराष्ट्र 


: हांगा यो पुता, म्हजे कडें उलय. 


चे पतन पळोबन जी काळजांतल्यान घे हालल्या 

दुर्योधन 


(उठपाच्या प्रयत्नांत सकल पडटा.) 
हो घे आयलों. आवयस ! आतां हांगाय लागलां दिसता. सोसूंळ्जायना रे! . 


केंस कोंचून भिमान म्हजे केले व्यर्थ दोळे 
गुरू वंदन करपाकूय हे हात म्हजे जाले लोळे 

गांधारी 
म्हज्या धुवांनो? 

बायलो 
आयलीं! आमी हांगा आसात! 

गांधारी 
तुमच्या पतिराजाक सोदात 

बायलो 
वयतात आमी पापणी | 

धृतराष्ट्र 


आरे हो कोण जो म्हजी वस्त्रां ओडून म्हाका बाट दाखयता? 


ऊरुभंग a 


दुर्जय! 


आज्या, हांव दुर्जय ! 


धृतराष्ट्र 


बाब रे दुर्जय तुजो बापूय खंय आसा तो मात्सो पळय पळोवया. 


दुर्जय 


आज्या रे, म्हाकां पूण सामकें पुरो... जालां 


धृतराष्ट्र 


तशें जाल्यार चल, वच आनी बापायचे वेंगेत वचून विसव घे. 


दुर्जय 


बरें आज्या, तशें जाल्यार वयतां. (चलून) बाबा, बाबा रे, तूं खंय आसा? 


दुर्योधन 


होय आयलो! मनीस खंयचेय दशेंत आसूं, 
पुताबद्दल ओड ही ताच्या काळजांत आस्ताच 
आसता. आतां होच म्हांका जळयता. पूण 

मांडयेर बसचें बय हाचें आनी दुःखाक जो नेणार 
कसो सोंसतलो पळोवन म्हाका रगत भरवण थार | 


ऊरुभंग 


दुर्जय 


अरे महाराज हांगा बसल्यात, धर्तरेचेर? 


दुर्योधन 
म्हज्या पुता, तूं हांगा कित्याक आयला? 
दुरच 
तुकां मात्सो उशीर जाल्लो न्हय? 
दुर्योधन 
हाय, हेय दशेंत पुत्रमोग. म्हाकां घुस्पोवन उडोंबक लागला. 
दुर्जय 
(बापायचें वेंगेंत बसत) 
हांव तुजे मांडयेर बसूं? 
दुर्योधन 
(ताका आडायत) 


नाकां, दुर्जय नाकां-आवय गे ना... जायना रे म्हज्यान.. 


मन शिंवशिंवतालें पळोवन, दोळ्यांत बळटाली माया 
चंद्र शितळसो दुर्जय तोच पूण आयज हुलपायता रे ही कारु 

दुर्जय 
*हाकां तुजे बेंगेंत बसपाक कित्याक दिना? 
दुर्योधन 


जोड़ म्हजी ही बेंग जी आसली तुज्या हक्काची 
ख़सरूय आतां बस तूं ती नुल्ल्या आतां बसपाची 


दुर्जय 
तां तूं खंय बयतलो? 
दुर्योधन 


ब म्हजे शंभर भाव थार न्हिदल्या 


दुर्जय 


कांय बी व्हर तर थंय 


दुर्योधन 


ल म्हज्या पुता, वचून भीमसेनाक विचार. 


दुर्जय 
ल न्हय, ते सगळे तुकां सोदतात. 


ar 


दुर्योधन 


कोण म्हज्या पुता? 
दुर्जय 
आजो, आजी आनी अंत:पुरांतलो सगळो लोक 
दुर्योधन 
चल तूं म्हज्या पुता, म्हजेकडे हालूंक लेगीत जायना 
दुर्जय 
हांव व्हरतां तुकां 
दुर्योधन 
तूं आजून माणकुलो आसा. 
दुर्जय 


(वळून) बा... बागे.. हो पळय महाराज 


बायलो 


महाराज, हय महाराज! 


ऊरुभंग 

धृतराष्ट्र 


` खंय आसा महाराज? 


गांधारी 


खंय आसा म्हजो पूत? 
दुर्जय 


हो पळयात बसला महाराज, ध्तरेचेर. 


धृतराष्ट्र 
हाय रे, होच म्हजो महाराज? 


जो भांगर खांब्यावरी आसलो रे अभिमानी 

ज्या रायेश्वराची यश गाथा आयकल्ली सगळ्या लोकांनी 

तो पूत म्हजो भूंय भरवण जावन असो रे पडला 

कोण्या दाराच्या जोड्यां खिळोसो मुंगरुन हांगा दडला. 
गांधारी 


पुता, दुर्योधना, तुकां पुरो जालां काय कितें? 


ऊरुभंग 


27 


दुर्योधन 
हांव खच्यानीच तुजो पूत! 

धृतराष्ट्र 
कोण 

गांधारी 
हांव महाराज, भिरांतविरयत पुत्रांची आवय 

दुर्योधन 
म्हाकां दिसता, जसो काय आयजूच हांव जल्माक आयलां. तात रे, तूं कथिक 
दुःख करता ? 

धृतराष्ट्र 
पुता म्हज्या हें दु:ख हांव कसो विसरु ? 


शंबर शूर वीर पुत्र जे पाबले वीर गतीक 
तूंय असो परजैतबंत, पावलें सगलें समाप्तीक 
(पडटा) 


दुर्योधन 


आरे रे... तात तूं पडलो! तात मातें बाचें काळीज थातार. 

धृतराष्ट्र 
3 , कशी पशा तिका थातारूं ? 
दुर्योधन 


र वीरां प्रमाण भर समर भुंयेर मरतां, हें जाणा जावन 
सोडून दियात. म्हजेर उपकार करात. 


आसलो सेवक सदांच हांव 


हाबेसान वयतां सर्गार भियेना 


धृतराष्ट्र 
h जा हो आनी जल्मांधळो हांव नारे जगची आस 
शे सोंसूं रे पुत्रशोकाचे दारूण दुर्धर पास! 
E बलदेव 
आरे रे! कितली दुखदेणी ही गजाल! जो जलमा सावन नदरहीण आनी- 


दुर्योधनाचे बाबतीत जो सगळ्या आंगांनी निरास 
बंचून सामकार ताचे हांव उलोंव कसली भास 


दुर्योधन 
बा गे, हांव तुकां एक गजाल सांगूक सोदतां 

गांधारी 
सांग म्हज्या पुता 

दुर्योधन 


करून नमस्कार म्हण्टा जर इल्लें उल्लां आसत पुण्य 
तर भविष्यांतल्या उल्ल्या जन्मात जल्मतलों तुजोच पूत म्हण 


गांधारी 


पुता रे ही तर तुवें म्हज्या मनातलीच गजाल सांगली. 


दुर्योधन 


मालवी, आतां तूंय बी आयक 


छिन्न विछिन्न केलां गे मस्तक म्हजें गदाघातान 
रगत बुरबुर जाल्या छाती माळ उरूंक नुल्ली गे मान 


ऊरुभंग 


भ्रांगरांनी भल्लां हें पळय सगळें आंग 
|. मेळळी पतीक तरी छत्राणी रडटा कित्याक सांग 


मालवी 
i 
` हांव तुजी सांगातीण आजून आसां ल्हान म्हणून हें दोळ्यांत दुकांचे रान 


दुर्योधन 
` पौरवी! तूंय बी आयक. 


स्बजनाचे केलें पालन, देवांक मनयले हांवें 

कितले केले यज्ञ होम गे वेदांच्या उतरांक धरून 
दुस्मानांच्या मानांर बसयलें शंबर बंधवाचें दांवें 

मानले तांकां माना भौमानान जे जे आयले शरण 
|“ अश्टादश वाहिन्यांच्या ative नृपाळांकूय गे 

झुजांत हारोवन केले बंदी gia मार नेटान 

असल्या वीराचे प्रियेक सोबना ना सोबना गे रडप 

आगे मानीनी, तूं पळय म्हाकां, पळय मोट्या अभिमानान 


पौरवी 


Bea सती वचपाचो निर्णय wast केला महाराज, आतां म्हज्या दोळ्यांत दूक 
दिसचें ना 

दुर्योधन 


दुर्जय तूंय आयक 
धृतराष्ट्र 


गांधारी आतां हो किते सांगपाचो आसा? 


दुर्योधन 


जशी तूं म्हजी सेवा करतालो तशीच हे फुडें तूं पांडवाची सेवा 
कर, माता कुंतीचें उतर पाळ, अभिमन्युचे आवयक आनी 


द्रोपदीक तूं आवयो समजून पूज. पळय म्हज्या पुता - 


सोबीत तन, गौरवमय मन आसपी म्हजो तात सुयोधन 
पावलो वीरगतीक झुजांत बळीक लागून आपले समान 

अशें चिंतून शोक सोडून, धर्माच्या लावन हाताक दाव्या हात 
घेवन teat नांव, पांडवां वांगडा तूं कर रे म्हजें तर्पण 


बलदेव 
आह, हें वैर आतां पश्चात्तापांचें रूप धरता. अरे... ! पूण कसलो आवाज 
शंख तुतार्‍यो दुंदुभ्यो सगळ्यो ज॑य शांत 
कवच-छत्रां बाणानी हो भरुन गेला प्रांत 


कातरून मेल्या झुजांत सगळे, सगळे वीरवर 
रथी सारथी हांगा थंय पडल्या जावन भुंयेचो थर 


ऊरूभंग 

न हें कोणा धोणवाच्या टंकारान 
लें रे मळब कावळ्यांच्या ह्या कुलकुलाटान 


अश्वत्थामा 


(नेपथ्यांत) 

व्या सांगाता धोणवार चडोवन बाण 

{यज्ञांत आयलां ज॑य हांव घालून पावल मुखार 
[च आतां परतो येतां ह्या किण्ण जाल्ल्या रणांत 
टा अश्वमेधाच्या पूर्णाहुतिच्या खिणांत 


बलदेव 

आरे, हो तर गुरुपुत्र अश्वत्थामा आनी हो हांगाच येता. 
ळय पावलोच हो. 

बलदेव 


छुल्ल्या साळका पाकळ्यां सम हे येद्दे दोळे 
'बाबळे सोबता जशे भांगराचे रे सूळ, सुळे 
गटा रे तो धणू वेगान चड़ोबन ताचेर बाण 

ट्या मेरू तेमकार जशें सुर धणुन माडलां थाण 

अश्वत्थामा 


दुर्योधनाच्या सांगाता धोणवार चडोवन बाण 

युध्द यज्ञांत आयलां ज॑य हांव घालून पांवल मुखार 
तसोच आतां परतो येतां ह्या किण्ण जाल्ल्यां रणांत 
जशें घडटा अश्वमेधाच्या पूर्णाहुतिच्या खिणांत 


आयकात, दोन सैन्य सागरांची टक्कर जाता तेन्ना 
मानग्यावरी भिरांकूळ शस्त्रान कातरुन वयतुल्या, आनी 
आपटत धोपटत स्वास सोडटल्या तशेंच झुजाखातीर 
लाळ गळयतल्या राजांनो ! आयकात | आयकात ! 


हांव न्हय दुर्योधन जाची जांगड़ां कपटान-धाड़यलीं 

हांव Sa कर्ण सदळ शस्त्रा जीं निष्फळ जालीं 

द्रोण पूत हांव अश्वत्थामा धनुष्य टंकारतां 

येयात मुखार आसल्यार वीर, झुजूंक तांकां होरायतां 

पूण ही म्हजी आत्म प्रशंसा कित्याक उपकारता जाका जैतश्री केन्राच मेला 
(वळून) ना. पूण हें खरे Sa, जेन्ना हांव म्हज्या बापायलें तर्पण करतालेतेन्रा 
म्हजे अस्वडीं कुरूराज दुर्योधनाक कपटान हारयला. पूण हाचेर विस्वासहोण 
दवरतलो. 


रथां हतयांचेर सुंवार राजा आसलें घेवन तीर तलवार 
अकरा अक्षौहिणी सैन्य आसलें उतर झेलूंक तयार 

परशुराम शर-विद्ध कवच धर भीष्म-द्रोण जाचो आधार 
त्या बीर दुर्योधनाची काल-गतीकूच लागून युध्दांत जाली हार 


गांधारी पूत दुर्योधन खंय गेलो? (वळून पळयत) अरे! अरे! समर समिंदर पार 
करपी महाराज दुर्योधन आतां हत्ती घोडे तशेंच झुजाऱयांच्या झडलेल्या आंगां मदीं 
बसला. आरे... हो तर - 


मुकुट पडला केंस विखुल्ल्या किरणाशीं 

लबथब आंगार गदा घातांच्यो विकराळ राशी 
लाल लाल घेवन रंग माखोवन सांज वेळेचो 
` दिसता सुर्यसो अस्तमतलो अस्ताचळींचो 


(फुड्यांत वचून) महाराज! कितें जालें? 
दुर्योधन 
 गुरुपुता! हें म्हज्या असंतोशाचें फळ 


अश्वत्थामा 


भियेंब नाकां महाराज! हांब म्हजे सत सेवेन तुकां भौमान अर्पण करतलों. 


दुर्योधन 
कितें करतलो? 

अश्वत्थामा 


आयकात - 

युध्द करुंक जो तयार जांलो गरुडा फाटीर जावन सुंवार 

शंख चक्रांनी युक्त जावन जाचीं मिरयता भीम भुजां चार 

रणांत करुं रे ह्या कृष्णाक आड पांडु पुतांच्या सांगाता 

जशें चित्र चुकतकूच पट आपलो तो चित्रकारुच पिंजता 
दुर्योधन 


ना, ना.. अशें म्हणूं नाकां 


पडले आनी मातयेंत मेळळे सगळे छत्रपती राजा 
कर्ण पावलो सर्गार, पडलो भीष्म तोंड दिताना झुजा 
रणात गेले खिणात सोंपून शंबर शंबर भाव म्हजे 
गुरूपुत्रा तूं सोड धणू, रणानूच केलें दुर्गत जिणें म्हजें 

अश्वत्थामा 
आयक महाराज 
केंस खेंचून भिमान तुजे, गदा घातान 
मांडयो मोडून, माल्लो बलशाली अभिमान 

दुर्योधन 


ना. अशें म्हणूं नाकां, अभिमानूच आसता राजांची कूड 


ऊरुभंग 


ह्याच मानाखातीर हांवे हें झूज मांडलेले. पळय 


द्यूत सभेंत पांचाळीचे केंस हांवेच रे खेंचले 

माणकुल्या अभिमन्युचे प्राणुय खिणात सोंपयले 
फटोवन कपटान पांडुपुत्रांक रानात वणवण भोंबडायले 
सांगतरी म्हाका, ताणी बदलाक म्हजे नेट कितले मोडले 


अश्वत्थामा 
हांवे जाल्यार पक्के थारायलां - 


घेतां सोपूत तुज्या, म्हज्या, आनी वीरांच्या नांवान 
भूंयभरबण, पांडवगण खेळून काळखी समरांगण 


बलदेव 


गुरु पुत्रान जें म्हटलां तें तशेंच जातले. 


अश्वत्थामा 
अरे, भगवान बलराम? 
धृतराष्ट्र 
हाय दुर्दैवा, ही फटवण बलदेवा सामकारुच जाली? 
अश्वत्थामा 
दुर्जय हांगा यो 
ऊरुभंग 

आपल्याच बावळ्यां बळार बापायन जोडलेले हें राज न्ड 
मंत्रावीण रे गंधावीण रे जालो राजा तूंच हाचो रे आज 
दुर्योधन i 


आह! आयज म्हजे मनोरथ सिध्दीक पावले. म्हजे प्राण आतां वचपाच 
आसात. आरे हीं तर म्हजी पितरां! हो शांतनू, हो तो कर्ण... आनी तांद 
फाटल्यान म्हजे शंबर भाव! हो पळय, इंद्राच्या हातांत रावून कावळ्ये 
रूप घेवन, ऐरावताचेर बसून अभिमन्यू तिडकीन म्हाका fad तरी सांगा. 
ह्यो पळयात उर्वशी आनी ह्यो अप्सरा म्हाकां व्हरपाक येतात. आरे हो q 
साक्षात सिंधुराज. ही गंगा आनी हेर महानदयो! यमराजान म्हाकां व्ह 
शंबर हंस बांदलेलें विमान धाडलां. येतां हांव.... येतां... (मरता) 


धृतराष्ट्र 
आतां हांव वयतां तपोवनात जें सज्जनांचो रे सुरडार 
पुत्रांच्या मरणान निश्फळ राज्या, करतां तुजो धिक्कार 
अश्वत्थामा 
त्या न्हिदलेल्यांक यमपुरीक धाडपाक ह्या धोणवार बाण चडोवनूच वया 


भरत वाक्य 
बलदेव 
दुस्मानाचो नास करुन आमचे राजा राज करुं! f 
(यवनिका) 
ऊरुभंग 3. 


भास, हो संस्कृत भाशेंतलो महाकवी कालिदास हांच्याय आदल्या काळांतलो | 
नाटककार. सुमार तेरा नाटकांचो रचनाकार म्हणून ताका वळखतात तरी लेगीत _ 
'स्वप्रबासवदत्ता' ह्या अभिजात नाटकाखातीर तो चड लौकिकवंत जालो. भरतमुनिच्या _ 


नाट्यशास्त्राक हें नाटक जुमानिना 


भरतमुनिक मान्य नाशिल्लो नाटकाचो 'दुःखान्त' ह्या नाटकांत आसा. देखुनूच | 
भास हो भरतमुनिच्याय आदलो अशें मानतात. भास ही व्यक्ति जावूंक ना अशेंय | 


मानपी आसात. तसो विल्यएम शेक्सपिअर आनी ताच्यो रचना हाचेविशींय वाद 
आसा. पूण शेक्सपिअरच्या नांवार आशिल्ल्या साहित्याचें मोल उणें जावंक ना. 
भासाचे बाबतींतूय तशेंच म्हणचें पडटलें. 


“ऊरुभंग' नाटक महाभारतांतल्या भीम आनी दुर्योधन हांच्या गदा - युद्धाचेर ' 


आटापलेलें आसा. भास फक्त प्रतिभावंतूच न्हय तर प्रज्ञाबंतय आशिल्लो.. ह्या 
नाटकांत आपणाले प्रतिभेचो अविष्कार घडयताना ताणें आपणाल्या अभिव्यक्ती 
स्वातंत्र्याचो बरेतरेन वापर केला. मूळ महाभारतांत नाशिल्लीं Wat आनी प्रसंग 
आपणाले कल्पनेच्या बळार उबीं केल्यात. 

रमेश भगवंत AGA हे कोंकणीतले बाकीबाब बोरकार, डॉ. मनोहराय 
सरदेसाय हांचे उपरांतचे पिळगेंतले एक महत्वपूर्ण कवी. कोंकणी काव्याक दिल्ल्या 


योगदानाखातीर तांकां केंद्रिय साहित्य अकादेमीचो पुरस्कारुय लाबला. तांच्या नांवार ' 


उजवाडाक आयिल्ले स कविता संग्रह आसात. कवितेचे साधनेंत आनी रचनेत तांणी 
खंड पडूंक दिवंक ना. कवितेबरोबर तांणी कांय गद्य बरयलां. तातूंत तांणी बरयिल्ल्यो 
कथा आनी नवलिका लक्षणीय आसा. हेर भासांतल्या अभिजात साहित्यान तांचे 
प्रतिभेक साद घातला तेन्ना तांणी त्याच तोलामोलान त्या सादाक जाप दिवपाचो यत्न 
केला. ह्याच यत्नांतल्यान कांय हेर भासांतले उत्कृश्ट साहित्याने नमुने कोंकणी भाशेंत 
आयल्यात. आशयाचो अचूक वेध आनी कोंकणी भाशेचेर आशिल्ली हुकुमत तांगेल्या 
अणकाराचीं वैशिश्ट्यां आसात. 


